

## രാജയോഗി എന്നാലർത്ഥം ത്രി-സ്മൃതി സ്വരൂപം

ഇന്ന് ബാപ്ദാദ തിലകധാരികളായ കുട്ടികളെ കാണുകയായിരുന്നു. ഓരോരുത്തരുടെയും മസ്തകത്തിൽ രാജയോഗി അതായത് "സ്മൃതി ഭവ" യുടെ തിലകവും ഒപ്പം തന്നെ വിശ്വരാജ്യ അധികാരിയുടെ രാജ തിലകവും -രണ്ടു തിലകവും കാണുകയായിരുന്നു. നിങ്ങളെല്ലാവരും അവരവരുടെ രണ്ടു തിലകങ്ങളും സദാ കണ്ടുകൊണ്ടിരിക്കുവാനുണ്ടോ. ബാപ്ദാദ എല്ലാവരുടെയും മസ്തകത്തിൽ വിശേഷമായി രാജയോഗി തിലകത്തിന്റെ വിശേഷതകൾ കാണുകയായിരുന്നു. വിശേഷതകൾ കണ്ട അന്തരമെന്തായിരുന്നു? ചില രാജയോഗികളുടെ മസ്തകത്തിൽ മൂന്നു ബിന്ദുക്കളുടെ തിലകം ഉണ്ട്. ചിലരുടെ മസ്തകത്തിൽ രണ്ടു ബിന്ദുക്കളുടെ തിലകമാണെങ്കിൽ ചിലരുടേത് ഒരു ബിന്ദുവിന്റെ തിലകമായിരുന്നു. വാസ്തവത്തിൽ നോളേ ജ്ഞാതയായ ബാബ വിശേഷ മൂന്നു സ്മൃതികളുടെ മൂന്നു ബിന്ദു രൂപത്തിലുള്ള തിലകം നൽകിയിട്ടുണ്ട്. ആ മൂന്നു സ്മൃതികളുടെയാണ് ത്രിശൂല രൂപത്തിലുള്ള ഓർമ്മചിഹ്നം ഉള്ളത്.

ഈ മൂന്നു സ്മൃതികളാണ് -ഒന്ന് സ്വയത്തിന്റെ സ്മൃതി, രണ്ട് ബാബയുടെ സ്മൃതി, മൂന്ന് ഡ്രാമയുടെ അറിവിന്റെ സ്മൃതി. ഈ മൂന്നു സ്മൃതികളിൽ മുഴുവൻ ജ്ഞാനത്തിന്റെയും വിസ്താരം അടങ്ങിയിരിക്കുന്നു. അറിവാകുന്ന വ്യക്ഷത്തിലേയാണ് ഈ മൂന്നു സ്മൃതികൾ. വ്യക്ഷത്തിനു ആദ്യം ഒരു ബീജമുണ്ടാകും, ആ ബീജത്തിൽ നിന്നും ആദ്യം രണ്ടിലകൾ വരുന്നു, പിന്നീട് വ്യക്ഷം വിസ്താരത്തിലേക്കു പോകുന്നു. അതുപോലെ മുഖ്യമാണ് ബീജമായ ബാബയുടെ സ്മൃതി. പിന്നെ രണ്ടിലകൾ അതായത് വിശേഷ സ്മൃതികളായ -ആത്മാവിന്റെ അറിവും, ഡ്രാമയുടെ സ്വപ്നമായ അറിവും. ഈ മൂന്നു സ്മൃതികളെ ധാരണ ചെയ്യുന്ന 'സ്മൃതി ഭവ' യുടെ വരദാനിയായി മാറുന്നു. ഈ മൂന്നു സ്മൃതികളുടെ ആധാരത്തിൽ മായാജീത്തും ജഗത്ജീത്തുമായി മാറുന്നു. മൂന്നു സ്മൃതികളും സംഗമയുഗത്തിലെ വിശേഷതയാണ്. അതുകൊണ്ട് രാജയോഗി തിലകം മൂന്നു സ്മൃതികളുടെ അതായത് മൂന്നു ബിന്ദുക്കളുടെ രൂപത്തിലാണ് ഓരോരുത്തരുടെയും മസ്തകത്തിൽ തിളങ്ങുന്നത്. ത്രിശൂലത്തിലെ ഒരു ശൂലം ഒടിഞ്ഞാലും യഥാർത്ഥ ആയുധമെന്നു പറയില്ല.

സമ്പൂർണ്ണ വിജയിയുടെ ലക്ഷണമാണ് -മൂന്നു ബിന്ദു അതായത് ത്രി സ്മൃതി സ്വരൂപം. എന്നാൽ സംഭവിക്കുന്നതെന്താണ് ഒരേ സമയം മൂന്നു സ്മൃതികൾ ഒപ്പത്തിനൊപ്പം സ്വപ്നമാകുന്നതിൽ അന്തരം വരുന്നു. ചിലപ്പോൾ ഒരു സ്മൃതി, ചിലപ്പോൾ രണ്ട്, ചിലപ്പോൾ മൂന്ന്. അതുകൊണ്ട് കേൾപ്പിച്ചിട്ടുണ്ട് ചിലരെ രണ്ടു ബിന്ദുക്കളുടെ തിലകധാരിയായി കണ്ടു, ചിലരെ ഒരൊറ്റ ബിന്ദുവിന്റെ തിലകധാരിയായി കണ്ടു. നിരന്തരം മൂന്നു സ്മൃതികളുടെ തിലകധാരിയായിരിക്കുന്ന വളരെ നല്ല നല്ല കുട്ടികളെയും കണ്ടു, ഉറച്ച തിലകധാരികളും ഉണ്ട് അതായത് ആ തിലകത്തെ ആർക്കും മായ്ക്കുവാനാവില്ല. എപ്പോഴാണോ സ്മൃതി സ്വരൂപമാകുന്നത് അപ്പോഴാണ് മായ്ക്കാനാവാത്ത തിലകധാരിയാകുന്നത്. അല്ലെങ്കിൽ പിന്നെ വീണ്ടും വീണ്ടും തിലകം തൊടേണ്ടി വരും. ഇപ്പോളിപ്പോൾ മാഞ്ഞു ഇപ്പോളിപ്പോൾ തൊട്ടു. എന്നാൽ സംഗമയുഗീ നിരന്തര അവിനാശി തിലകധാരിയാണ്. മായ അവിനാശിയെ വിനാശിയാക്കി മാറ്റരുത്. ദിവസവും അമൃത വേളയിൽ ത്രി സ്മൃതിയുടെ അവിനാശി തിലകം പരിശോധിക്കുമെങ്കിൽ മുഴുവൻ ദിവസവും മായക്ക് അത് മായ്ക്കുവാനുള്ള ധൈര്യം ഉണ്ടാവില്ല. മൂന്നു സ്മൃതി സ്വരൂപം എന്നാലർത്ഥം സർവ്വ സമർത്ഥ സ്വരൂപം. ഇത് സമർത്ഥതയുടെ തിലകമാണ്. സമർത്ഥർക്കു മുന്നിൽ മായയുടെ വ്യർത്ഥ രൂപം സമാപ്തമാകും. മായയുടെ അഞ്ചു രൂപങ്ങളും അഞ്ചു ദാസികളുടെ രൂപത്തിലായി മാറും. പരിവർത്തനപ്പെട്ട രൂപം കാണപ്പെടും.

കാമ വികാരം ശുഭ കാമനയുടെ രൂപത്തിൽ നിങ്ങളുടെ പുരുഷാർത്ഥത്തിൽ സഹയോഗി രൂപമായി മാറും. കാമത്തിന്റെ രൂപത്തിൽ യുദ്ധം ചെയ്യുന്നവൻ ശുഭ കാമനയുടെ രൂപത്തിൽ വിശ്വ സേവാധാരിയായി മാറും. ശത്രുവിനു പകരം മിത്രമായി മാറും. ക്രോധാഗ്നിയുടെ രൂപത്തിൽ ഈശ്വരീയ സമ്പത്ത് കത്തിച്ചു കൊണ്ടിരിക്കുന്നവൻ, തീച്ചടുകൊണ്ട് എല്ലാവരെയും ബോധരഹിതമാക്കിക്കൊണ്ടിരിക്കുന്നവൻ -ഈ ക്രോധ വികാരം പരിവർത്തനപ്പെട്ട് ആത്മീയ ചൂട് അഥവാ ആത്മീയ സന്തോഷത്തിന്റെ രൂപത്തിൽ ബോധരഹിതരായവർക്ക് സ്വബോധം നൽകുന്നവനായി തീരും. ക്രോധ വികാരം സഹനശക്തിയുടെ രൂപത്തിൽ പരിവർത്തനപ്പെട്ട് നിങ്ങളുടെ ആയുധമായി മാറും. ക്രോധം സഹനശക്തിയാകുന്ന ആയുധമായി മാറുമ്പോൾ, ആയുധം സദാ ആയുധധാരിയുടെ സേവനാർത്ഥമുള്ളതാണ്, ഈ ക്രോധാഗ്നി യോഗാഗ്നിയുടെ രൂപത്തിൽ പരിവർത്തനപ്പെടുമ്പോൾ അത് നിങ്ങളെയല്ല നിങ്ങളുടെ പാപങ്ങളെ കത്തിച്ചു കളയും. ഇപ്രകാരം

ലോഭ വികാരം ട്രസ്റ്റി രൂപത്തിൽ അനാസക്ത വൃത്തിയുടെ സ്വരൂപത്തിൽ ഉപരാമ സ്ഥിതിയുടെ സ്വരൂപത്തിൽ പരിധിയില്ലാത്ത വൈരാഗ്യ വൃത്തിയുടെ രൂപത്തിൽ പരിവർത്തനപ്പെടും. ലോഭമില്ലാതാകും സദാ "വേണം വേണം" എന്നതിനു പകരം 'ഇച്ഛാമാത്രം അവിദ്യ' സ്വരൂപത്തിലേക്കു വരും. ലോഭത്തെ വേണം എന്നല്ല പോകു എന്നു പറയും. എടുക്കണം എടുക്കണം എന്നല്ല കൊടുക്കണം കൊടുക്കണം എന്നായി പരിവർത്തനപ്പെടും. ഈ ലോഭം അനാസക്ത വൃത്തി അഥവാ കൊടുക്കുന്ന ദാതാവിന്റെ സ്മൃതി സ്വരൂപത്തിലേക്കു പരിവർത്തനപ്പെടും. ഇപ്രകാരം മോഹ വികാരം യുദ്ധം ചെയ്യുന്നതിനു പകരംസ്നേഹത്തിന്റെ സ്വരൂപത്തിൽ ബാബയുടെ ഓർമ്മയിലും സേവനത്തിലും വിശേഷമായി കൂട്ടുകാരായി തീരും. സ്നേഹം 'ഓർമ്മയിലും സേവനത്തിലും' സഫലതക്കുള്ള സാധനമായി തീരും. അതുപോലെ അഹങ്കാര വികാരം ദേഹാഭിമാനത്തിൽ നിന്നും പരിവർത്തനപ്പെട്ട് സ്വാഭിമാനിയായി തീരും. സ്വാഭിമാനം ഉയരുന്ന കലയിലേക്കുള്ള മാർഗ്ഗമാണ്. ദേഹാഭിമാനം ഇറങ്ങുന്ന കലയുടെ മാർഗ്ഗമാണ്. ദേഹാഭിമാനം പരിവർത്തനപ്പെട്ട് സ്വാഭിമാന രൂപത്തിൽ സ്മൃതി സ്വരൂപമാകുവാനുള്ള മാർഗ്ഗമാകും. ഇപ്രകാരം ഈ വികാരം അതായത് വികരാള രൂപം നിങ്ങളുടെ സേവനത്തിൽ സഹയോഗിയായും, നിങ്ങളുടെ ശ്രേഷ്ഠ ശക്തി സ്വരൂപമായും പരിവർത്തനപ്പെടും. ഇപ്രകാരം പരിവർത്തനപ്പെടുത്തുന്നതിനുള്ള ശക്തി അനുഭവപ്പെടുന്നുണ്ടോ? ഈ മൂന്നു സ്മൃതികളുടെ ആധാരത്തിൽ അഞ്ചിനെയും പരിവർത്തനപ്പെടുത്തുവാൻ സാധിക്കും. കാമ രൂപത്തിൽ വന്നത് ശുഭ ഭാവനയാകണം, അപ്പോൾ മായാജീത്തും ജഗത്ജീത്തുമെന്ന ടൈറ്റിൽ ലഭിക്കും. വിജയി തീർച്ചയായും ശത്രുവിന്റെ രൂപം പരിവർത്തനപ്പെടുത്തുന്നു. രാജാവായിരുന്നയാളെ സാധാരണ പ്രജയാക്കി മാറ്റുന്നു. അപ്പോൾ വിജയി എന്നു പറയുന്നു. മന്ത്രിയെ സാധാരണ വ്യക്തിയായി മാറ്റുന്നു, അപ്പോൾ വിജയി എന്നു പറയപ്പെടുന്നു. അതുപോലെ നിയമമുണ്ട് -ആർ ആർക്കുമേൽ ജയിക്കുന്നുവോ അയാൾ തോറ്റയാളെ ബന്ദിയാക്കുന്നു അതായത് അടിമയാക്കി വയ്ക്കുന്നു. നിങ്ങളും ഈ അഞ്ചു വികാരങ്ങൾക്കുമേൽ ജയിക്കുന്നു. നിങ്ങളിവരെ ബന്ദിയാക്കരുത്, ബന്ദിയാക്കിയാൽ ഇവർ അകത്തു കിടന്ന് ചാടും. നിങ്ങളിവരെ പരിവർത്തനപ്പെടുത്തി സഹയോഗി സ്വരൂപമാക്കി മാറ്റൂ. അപ്പോൾ അവർ സദാ നിങ്ങളെ സലാം ചെയ്യും. വിശ്വ പരിവർത്തനത്തിനു മുൻപായി സ്വപരിവർത്തനം നടത്തൂ. സ്വപരിവർത്തനത്തിലൂടെ വിശ്വ പരിവർത്തനം സഹജമായി നടക്കും. പരിവർത്തന ശക്തിയെ സദാ കൂടെ നിർത്തൂ. പരിവർത്തന ശക്തിയുടെ മഹത്വം വളരെ വലുതാണ്. അമൃത വേള മുതൽ രാത്രി വരെ പരിവർത്തന ശക്തിയെ എങ്ങനെ ഉപയോഗിക്കാം -ഈ വിഷയം പിന്നീട് കേൾപ്പിക്കാം.

ഇപ്രകാരമുള്ള രാജയോഗി, തിലകധാരി, ഭാവി രാജ തിലകധാരി, സദാ മസ്തകത്തിൽ മൂന്നു സ്മൃതി സ്വരൂപത്തിൽ സമർത്ഥരായിരിക്കുന്ന, മായയെയും ശ്രേഷ്ഠ ശക്തിയുടെ രൂപത്തിൽ സഹയോഗി ആക്കി മാറ്റുന്ന, മായാജീത്തെന്നും ജഗത് ജീത്തെന്നും പേരു കേട്ട, സർവ്വ ശക്തികളെ ആയുധമാക്കി മാറ്റിയ, സദാ ശസ്ത്രധാരി ശ്രേഷ്ഠ ആത്മാക്കൾക്ക് ബാപ്തദായുടെ സ്നേഹ സ്മരണകളും നമസ്കാരവും. ഒരേ സമയം മനസ്സ് വാക്ക് കർമ്മം എന്നിവകൊണ്ട് സേവനം ചെയ്യുന്നവരാണ് പരിധിയില്ലാത്ത സേവാധാരികൾ.

### ടീച്ചേഴ്സിനൊപ്പം അവ്യക്ത ബാപ്തദായുടെ കൂടിക്കാഴ്ച

ടീച്ചേഴ്സ് എന്നാലർത്ഥം ബാപ്ത സമാൻ നിരന്തര സേവാധാരി. ഓരോ സങ്കല്പത്തിലൂടെയും വാക്കിലൂടെയും അനേകം ആത്മാക്കളുടെ സേവനത്തിനു നിമിത്തമായവർ. വിശേഷ സേവനമിതാണ് -ഒരേ സമയം മൂന്നു പ്രകാരത്തിലുള്ള ഒരുമിച്ചുള്ള സേവനം. വാക്കുകൾക്കൊപ്പം മനസ്സും സേവനം ചെയ്യണം, കൂടാതെ കർമ്മണ അതായത് സമ്പർക്കത്തിൽ, കൂട്ടുകെട്ടിൽ കൂട്ടുകെട്ടിന്റെ ആധാരത്തിൽ പ്രഭാവമുണ്ടാക്കുന്ന സേവനം, വാക്കിലൂടെയും സേവനം സങ്കല്പത്തിലൂടെയും സേവനം. വർത്തമാനകാലത്ത് ഓരോ ഓരോ സേവനം വ്യത്യസ്തമായി ചെയ്യുന്നതിനുള്ള സമയമില്ല. ഒരേ സമയം മൂന്നു പ്രകാരത്തിലുള്ള സേവനം ഒരുമിച്ച് നടക്കണം, ഇതിനെയാണ് പറയുന്നത്-അതിവേഗത്തിലുള്ള പരിധിയില്ലാത്ത തീവ്രഗതിയിലുള്ള സേവനം. തീവ്രഗതിയിലൂടെ പരിധിയില്ലാത്ത സേവാധാരിയാകൂ. സ്വന്തം പരിധിയുള്ള സ്ഥലത്തിന്റെയല്ല, ഏതുപോലെ ബാബ ഒരു സ്ഥാനത്തിരുന്ന് പരിധിയില്ലാത്ത സേവനം ചെയ്യുന്നുവോ അതുപോലെ നിമിത്തമാത്രം ഒരു സ്ഥലത്തിരുന്ന് പരിധിയില്ലാത്ത സേവനത്തിനു നിമിത്തമെന്നു മനസ്സിലാക്കി മുന്നിൽ വിശ്വത്തിലെ സകല ആത്മാക്കളെയും എമർജ് രൂപത്തിൽ കാണണം, അപ്പോൾ പറയാം വിശ്വമംഗളകാരിയെന്ന്. അല്ലെങ്കിൽ ദേശ കല്ല്യാണകാരി, സെന്റർ കല്ല്യാണകാരി ഒക്കെയായി മാറും. ഓരോരുത്തരും അത്രയും പരിധിയില്ലാത്ത വിശ്വമംഗളകാരിയായി മാറുമ്പോൾ വിശ്വത്തിലെ ആത്മാക്കൾക്ക് അവരുടെ അധികാരം പ്രാപ്തമാക്കുവാൻ സാധിക്കും. അല്ലെങ്കിൽ അല്പ സമയം കൊണ്ട് എങ്ങനെ എത്തിച്ചേരും? രണ്ടാം നാലുമല്ല മുഴുവൻ വിശ്വവുമുണ്ട്. അപ്പോൾ നിമിത്ത ആത്മാക്കൾ സംഘടിത രൂപത്തിൽ പരിധിയില്ലാത്ത

സേവനത്തിന്റെ രൂപം എമർജ് ചെയ്യും. ഏതുപോലെ തന്റെ സ്ഥാനത്തിന്റെ ഓർമ്മയുണ്ടോ, പ്ലാനുകൾ ഉണ്ടോ, അത് പ്രാക്ടിക്കൽ ആക്കുന്നുമുണ്ടോ, ഉന്നതിക്കുള്ള ചിന്തകൾ ഉണ്ടോ അതുപോലെ പരിധിയില്ലാതെ സർവ്വ ആത്മാക്കളെയും പ്രതി സദാ ഉന്നതിയുടെ സങ്കല്പം എമർജ് ചെയ്ത് വയ്ക്കും. അപ്പോൾ പരിവർത്തനമുണ്ടാകും.

വിശ്വമംഗളകാരികളുമേൽ എത്ര കാര്യങ്ങളുണ്ട്, സ്വപ്നത്തിൽ പോലും ഫ്രീയാകുവാൻ സാധിക്കില്ല. സ്വപ്നത്തിൽ പോലും സേവനം തന്നെ കാണപ്പെടണം, ഇതിനെ പറയാം ഫുൾ ബിസി കാരണം മുഴുവൻ ദിവസത്തിന്റെ ആധാരം സ്വപ്നമാണ്. ആരാണോ രാവു പകലും സേവനത്തിൽ മുഴുകിയിരിക്കുന്നത്, അവർക്ക് സ്വപ്നം പോലും സേവനാർത്ഥമായിരിക്കും. സ്വപ്നത്തിലും പുതിയ പുതിയ കാര്യങ്ങൾ, സേവനത്തിന്റെ പ്ലാൻ അഥവാ രീതികൾ കാണപ്പെടണം. അത്രയും ബിസിയായിരിക്കാറുണ്ടോ? വ്യർത്ഥ സങ്കല്പത്തിൽ നിന്നും മുക്തരാണല്ലോ അല്ലേ? എത്രമാത്രം ബിസിയായിരിക്കുമോ അത്രയും പുരുഷാർത്ഥത്തിന്റെ വ്യർത്ഥത്തിൽ നിന്നും മുക്തരാകും, മറ്റുള്ളവരെയും വ്യർത്ഥത്തിൽ നിന്നും രക്ഷിക്കുവാൻ സാധിക്കും. ഓരോ നിമിഷവും പരിശോധിക്കു വ്യർത്ഥമാണോ സമർത്ഥമാണോ എന്ന്. അല്പമെങ്കിലും വ്യർത്ഥത്തിന്റെ അനുഭവമുണ്ടെങ്കിൽ ആ സമയത്ത് തന്നെ അതിനെ പരിവർത്തനപ്പെടുത്തും. നിമിത്തമായിരിക്കുന്നവരെ കണ്ട് മറ്റുള്ളവരിലും സമർത്ഥ സങ്കല്പങ്ങൾ നിറഞ്ഞുകൊള്ളും. മനസ്സിലായോ? പരിധിയില്ലാത്ത വിശ്വത്തിലെ ആത്മാക്കൾ സദാ എമർജായിരിക്കണം. നിങ്ങളിപ്പോൾ എമർജാക്കുമ്പോൾ ആ ആത്മാക്കൾക്കും സങ്കല്പം ഉത്പന്നമാകും ഞങ്ങൾക്കും ഭാവി ഉണ്ടാകണമെന്ന്. നിങ്ങളുടെ സങ്കല്പത്തിലൂടെ അവർക്ക് സങ്കല്പം എമർജാകും. വിശ്വമംഗളകാരിയുടെ അർത്ഥം തന്നെ വിശ്വത്തിന്റെ ആധാരമുർത്തി എന്നാണ്. വിശ്വത്തിന്റെ ആധാരമുർത്തിയുടെ അലസത വിശ്വത്തെ തന്നെ അലസമാക്കും. അത്രയും ശ്രദ്ധ ഉണ്ടായിരിക്കണം.

ദില്ലിക്കാർ പുതിയ കാര്യങ്ങൾ ചെയ്യണം. കോൺഫറൻസ് വളരെ പഴയ കാര്യമായിരിക്കുന്നു. പുതിയ കണ്ടുപിടുത്തങ്ങൾ നടത്തും. ചിലവു കുറച്ച് കൂടുതൽ കാര്യങ്ങൾ ചെയ്യും. ചിലവു കുറവും റിസൾട്ട് നല്ലതുമായിരിക്കണം. നോക്കട്ടെ യു പിയാണോ ദില്ലിയാണോ അങ്ങനെയുള്ള കണ്ടുപിടുത്തം കൊണ്ടുവരുന്നതെന്ന്. ചിലവു കൂടുതലും റിസൾട്ട് കുറവുമാണെങ്കിൽ വരുന്ന കുട്ടികൾ സ്വയം പഴിക്കുന്നവരാകും. അവരെ ഉത്സാഹത്തിലേക്കു കൊണ്ടു വരുന്നതിനു ചിലവു കുറച്ച് നല്ല റിസൾട്ട് കാണിക്കണം, എല്ലാവരും ബിസിയാവുകയും വേണം, ചിലവു കുറവുമായിരിക്കണം. ശരീരവും മനസ്സും ബിസിയാകണം, ധനം കുറച്ച് ചിലവഴിക്കണം.

### പാർട്ടികൾക്കൊപ്പം

1) സ്വസ്ഥിതിയിലൂടെ സർവ്വ പരിതസ്ഥിതിക്കു മേൽ വിജയം:-എല്ലാവരും സദാ സ്വസ്ഥിതിയിലൂടെ പരിതസ്ഥിതിക്കുമേൽ വിജയിച്ചിരിക്കയാണോ? സംഗമയുഗത്തിൽ എല്ലാവരും വിജയി രത്നങ്ങളാണ്. വിജയം നേടാനുള്ള മാർഗ്ഗമാണ് -സ്വസ്ഥിതിയിലൂടെ പരിതസ്ഥിതിക്കുമേൽ വിജയം. ഈ ദേഹവും വേറേയാണ്, സ്വ അല്ല. ദേഹത്തിന്റെ ബോധത്തിലേക്കു വരിക സ്വസ്ഥിതി അല്ല. പരിശോധിക്കു മുഴുവൻ ദിവസത്തിൽ സ്വസ്ഥിതി എത്ര സമയം ഉണ്ട്? കാരണം സ്വസ്ഥിതി അഥവാ സ്വധർമ്മം സദാ സുഖത്തിന്റെ അനുഭവം നൽകും. പ്രകൃതി ധർമ്മം അതായത് പര ധർമ്മം അഥവാ ദേഹത്തിന്റെ സ്മൃതി എന്തെങ്കിലും എന്തെങ്കിലും പ്രകാരത്തിലുള്ള ദുഃഖത്തിന്റെ അനുഭവം തീർച്ചയായും നൽകും. ആരാണോ സദാ സ്വസ്ഥിതിയിലിരിക്കുന്നത് അവർ സദാ സുഖത്തിന്റെ അനുഭവം ചെയ്യും. സദാ സുഖത്തിന്റെ അനുഭവം ഉണ്ടോ അതോ ദുഃഖത്തിന്റെ അലകൾ വരാറുണ്ടോ? സങ്കല്പത്തിൽ പോലും ദുഃഖത്തിന്റെ അലകൾ വരുന്നുണ്ടെങ്കിൽ സ്വസ്ഥിതിയിൽ നിന്നും സ്വധർമ്മത്തിൽ നിന്നും താഴേക്ക് ഇറങ്ങിയിട്ടുണ്ട്. പുതിയ ജന്മം ലഭിച്ചു, സുഖദാതാവിന്റെ കുട്ടിയായി മാറി, സുഖസാഗരന്റെ കുട്ടികൾ സദാ സുഖത്താൽ സമ്പന്നരായിരിക്കണം. നിങ്ങളെല്ലാവരും മാസ്റ്റർ സാഗരങ്ങളാണ്, അപ്പോൾ സമ്പന്ന സ്ഥിതിയുടെ അനുഭവം ഉണ്ടാകാറുണ്ടോ? സമയ പ്രമാണം സ്വന്തം പുരുഷാർത്ഥം -സമയം വേഗത്തിൽ ഓടുകയാണോ അതോ സ്വയം ഹൈ ജമ്പ് ചാടുകയാണോ? സമയത്തിന്റെ വേഗതക്കനുസരിച്ച് ഇപ്പോൾ ഹൈ ജമ്പ് ചാടാതെ എത്തുക സാധ്യമല്ല. ഓടാനുള്ള സമയം കഴിഞ്ഞു. ഹൈ ജമ്പ് ചാടു. പുരുഷാർത്ഥത്തിൽ തീവ്രം എന്ന വാക്ക് ചേർക്കും. ഓർമ്മയിൽ ഇരിക്കുന്നു, ഇത് വലിയ കാര്യമല്ല എന്നാൽ ഓർമ്മയോടൊപ്പം സഹജയോഗി നിരന്തരയോഗിയായിരിക്കണം. അങ്ങനെയല്ലയെങ്കിൽ ഓർമ്മയും പൂർണ്ണമായിരിക്കില്ല.

വിശ്വസേവനത്തിന്റെയും സ്വസേവനത്തിന്റെയും ബാലൻസ് സൂക്ഷിക്കുന്നതിലൂടെ സഫലത ലഭിക്കും.

സ്വസേവനം വിട്ട് വിശ്വസേവനത്തിൽ മുഴുകുക അല്ലെങ്കിൽ വിശ്വ സേവനം മറന്ന് സ്വസേവനത്തിൽ മുഴുകുക രണ്ടിലും സഫലത ലഭിക്കില്ല. രണ്ടു സേവനവും ഒപ്പത്തിനൊപ്പം നടക്കണം. മനസാ വാചാ രണ്ടു സേവനവും ഒരുമിച്ച് നടക്കുമെങ്കിൽ പരിശ്രമത്തിൽ നിന്നും മുക്തമാകും. സേവനാർത്ഥം പോകുമ്പോൾ ആദ്യം പരിശോധിക്കൂ സ്വസ്ഥിതിയിൽ സ്ഥിതി ചെയ്താണോ പോകുന്നത്, ഇളക്കത്തിലേക്ക് പോകുന്നില്ലേ? സ്വയം ഇളക്കത്തിലാണെങ്കിൽ കേൾക്കുന്നവർക്കും ഏകാഗ്രത ലഭിക്കില്ല, അനുഭവമുണ്ടാകില്ല.

2)ജ്ഞാനത്തിന്റെ സർവ്വ രഹസ്യങ്ങളും മനസ്സിലാക്കുന്നവർക്ക് പിണങ്ങുവാൻ സാധിക്കില്ല ജ്ഞാനത്തിന്റെ സർവ്വ രഹസ്യങ്ങളും മനസ്സിലാക്കിയ രാസയുക്ത ആത്മാക്കളാണോ? തന്റെ പുരുഷാർത്ഥത്തിനനുസരിച്ച് ബാബയിലൂടെ അനേകം ജ്ഞാനത്തിന്റെ രഹസ്യങ്ങൾ മനസ്സിലാക്കിക്കൊണ്ടും, അതിൽ രമിച്ച് മുന്നേറും. സദാ രാസയുക്തരും സദാ സ്നേഹയുക്തരുമാണോ? ജ്ഞാനത്തിന്റെ സർവ്വ രഹസ്യങ്ങളും അറിയുന്നവർ സദാ സ്വയത്തോടും യോജിച്ചു നിൽക്കും മറ്റുള്ളവരോടും യോജിപ്പിച്ചു കൊണ്ടു പോകുന്ന അഭ്യാസിയായിരിക്കും. സദാ രാസയുക്തമെന്നാൽ യോജിപ്പിക്കുന്നവർക്ക് ഒരിക്കലും പിണങ്ങുവാൻ സാധിക്കില്ല. അപ്രകാരം സർവ്വ രഹസ്യങ്ങളും അറിയുന്നവർ ബാബക്ക് പ്രിയരാണ്, ബാബയുടെ സമീപത്താണ്.

3)സത്ഗുരുവിന്റെ കൃപയാൽ സമ്പന്ന സ്ഥിതി-ഭക്തിമാർഗ്ഗത്തിൽ ഗുരുകൃപ വർണ്ണിക്കപ്പെട്ടിട്ടുള്ളതു പോലെ ജ്ഞാനമാർഗ്ഗത്തിൽ സദ്ഗുരുവിന്റെ കൃപയാണ് -പഠിപ്പ്. പഠിപ്പെന്ന കൃപയിലൂടെ സദ്ഗുരു സമ്പന്നരാക്കി മാറ്റുന്നു. ആർക്കാണോ സദ്ഗുരുവിന്റെ കൃപ പ്രാപ്തമായത് അവർ സദാ മുക്തരും ജീവന്മുക്തരുമായി തീരുന്നു.

**വരദാനം:-മനന ശക്തിയിലൂടെ ബുദ്ധിയെ ശക്തിശാലിയാക്കി മാറ്റുന്ന മാസ്റ്റർ സർവ്വശക്തിമാനായി ഭവിക്കൂ.**

മനനശക്തി ദിവ്യബുദ്ധിയുടെ ടോണിക്കാണ്. ഭക്തിയിൽ സ്മരണ ശക്തിയാണെങ്കിൽ ജ്ഞാനത്തിൽ സ്മൃതിയാണ് ശക്തി. ഈ ശക്തിയിലൂടെ മാസ്റ്റർ സർവ്വശക്തിമാനാകൂ. ദിവസവും അമൃതവേളയിൽ തന്റെ ഒരു ടൈറ്റിൽ സ്മൃതിയിൽ കൊണ്ടു വരു എന്നിട്ട് മനനം ചെയ്തുകൊണ്ടിരിക്കുമെങ്കിൽ മനന ശക്തിയിലൂടെ ബുദ്ധി ശക്തിശാലിയായി തീരും. ശക്തിശാലി ബുദ്ധിയോട് മായ യുദ്ധത്തിനു വരില്ല, അവർ പരവശരാകില്ല കാരണം മായ ആദ്യം വ്യർത്ഥ സങ്കല്പ രൂപി ബാണത്തിലൂടെ ദിവ്യബുദ്ധിയെ ദുർബ്ബലമാക്കുന്നു -ഈ ദുർബ്ബലതയിൽ നിന്നും രക്ഷപ്പെടാനുള്ള മാർഗ്ഗമാണ് -മനനശക്തി.

**സ്റ്റോഗൻ - ആജ്ഞാകാരി കുട്ടികൾ അനുഗ്രഹങ്ങൾക്ക് പാത്രമായി തീരുന്നു, അനുഗ്രഹങ്ങളുടെ പ്രഭാവം ഹൃദയത്തെ സദാ സന്തുഷ്ടമാക്കി വയ്ക്കുന്നു.**